



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

~\*~

រាជរដ្ឋាភិបាលកម្ពុជា  
លេខ : ០២/ស.ស.រ

**សេចក្តីសម្រេច**

**ស្តីពី**

**ការបង្កើតមជ្ឈមណ្ឌលបោសសំអាតមីន យុទ្ធភ័ណ្ឌមិនទាន់ផុះ និងបណ្តុះបណ្តាល**

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥៩៩/០៣ ចុះថ្ងៃទី ២៨ ខែ ឧសភា ឆ្នាំ ១៩៩៩ ដែលប្រកាសឱ្យ ប្រើច្បាប់ ស្តីពីការហាមប្រើប្រាស់គ្រាប់មីនគ្រប់ប្រភេទប្រឆាំងមនុស្ស
- បានឃើញសេចក្តីសម្រេចរបស់រាជរដ្ឋាភិបាល លេខ ១៣ សសរ ចុះថ្ងៃទី ១០ ខែ មេសា ឆ្នាំ ២០០៦ ស្តីពី ការកែសម្រួលគណៈកម្មាធិការសម្របសម្រួលកិច្ចការបញ្ជូនកងកម្លាំងចូលរួមបេសកកម្មរក្សាសន្តិភាពរបស់ អង្គការសហប្រជាជាតិ
- យោងតាមសំណើរបស់ប្រធានគណៈកម្មាធិការជាតិ សម្របសម្រួលកិច្ចការបញ្ជូនកងកម្លាំងចូលរួមបេសកកម្ម រក្សាសន្តិភាពរបស់អង្គការសហប្រជាជាតិ

**សម្រេច**

**ប្រការ ១:** ត្រូវបានបង្កើត មជ្ឈមណ្ឌលបោសសំអាតមីន យុទ្ធភ័ណ្ឌមិនទាន់ផុះ និងបណ្តុះបណ្តាល ជាសេនាធិការឱ្យ គណៈកម្មាធិការជាតិសម្របសម្រួលកិច្ចការបញ្ជូនកងកម្លាំងចូលរួមបេសកកម្មរក្សាសន្តិភាពរបស់អង្គការ សហប្រជាជាតិ ក្រសួងការពារជាតិ និងអគ្គបញ្ជាការរដ្ឋាន នៃកងយោធពលខេមរភូមិន្ទ សំដៅប្រតិបត្តិ ការបោសសំអាតមីន យុទ្ធភ័ណ្ឌមិនទាន់ផុះនៅក្នុងប្រទេស និងចូលរួមបេសកកម្មថែរក្សាសន្តិភាព អ.ស.ប និងហ្វឹកហ្វឺនកងកម្លាំងត្រៀមចេញបេសកកម្ម ។

**ប្រការ ២:** មជ្ឈមណ្ឌលបោសសំអាតមិន យុទ្ធភ័ណ្ឌមិនទាន់ផ្ទុះ និងបណ្តុះបណ្តាលមានបេសកកម្ម គូនាទី និងភារកិច្ច ដូចខាងក្រោម :

- រៀបចំផែនការសកម្មភាពការងាររបស់ខ្លួនរយៈពេលខ្លី មធ្យម និងវែង សំរាប់ប្រតិបត្តិការបោសសំអាតមិន យុទ្ធភ័ណ្ឌ មិនទាន់ផ្ទុះនៅក្នុងប្រទេស និងចូលរួមបេសកកម្មថែរក្សាសន្តិភាព អ.ស.ប និងហ្វឹកហ្វឺនកងកំលាំង ត្រៀមចេញបេសកកម្ម ដោយមានការជួយឧបត្ថម្ភពីគ្រូក្នុង និងក្រៅប្រទេស ស្របតាមស្តង់ដារមិនជាតិ និងអន្តរជាតិ ដើម្បីពង្រឹង ពង្រីកនូវសមត្ថភាព គុណភាព ដូចបណ្តាប្រទេសដទៃ ។
- រៀបចំគោលការណ៍សិក្សាស្រាវជ្រាវ ពិនិត្យ កែសំរួលនូវមុខជំនាញទាំងក្នុង និងក្រៅប្រទេស ធ្វើយ៉ាងណាឱ្យ សមស្របតាមសំណូមពររបស់ក្រសួង ស្ថាប័ន អង្គការជាតិ អន្តរជាតិ ជាពិសេស អ.ស.ប ។
- សិក្សាស្រាវជ្រាវ ដោយអនុវត្តតាមកម្មវិធីការយល់ដឹងគ្រោះថ្នាក់មិន រុករកគ្រាប់មីន ពពិមានស្តីពីការកំណត់ ទីតាំង ផែនទីចំការមីន និងយុទ្ធភ័ណ្ឌមិនទាន់ផ្ទុះ ការបោសសំអាតមីន រួមទាំងការកំទេចត្រឡប់ផ្ទុះ និង ការហ្វឹកហ្វឺនជាក់ស្តែងក្នុងសកម្មភាពមីន ។
- ចាត់វិធានការណ៍យ៉ាងហ្មត់ ដើម្បីធានាសុវត្ថិភាពកិច្ចស្តង់បំផុត ឱ្យដល់បុគ្គលិកទាំងអស់របស់ មជ្ឈមណ្ឌលក្នុងការអនុវត្តភារកិច្ចរបស់ខ្លួន ។
- តាមដាន និងត្រួតពិនិត្យការងារនៃសកម្មភាពដោះបំផ្លាញមីន និងយុទ្ធភ័ណ្ឌមិនទាន់ផ្ទុះ ដើម្បីឱ្យគ្រប់ កងឯកភាព នៃកងយោធពលខេមរភូមិន្ទ ដែលជាប្រតិបត្តិករអនុវត្តស្របតាមយុទ្ធសាស្ត្រ ផែនការរបស់ រាជរដ្ឋាភិបាល ក្រសួងការពារជាតិ និងអគ្គបញ្ជាការដ្ឋាន ។
- ជំរុញការរៀបចំឯកសារ ទិន្នន័យ វិភាគ ប្រៀបធៀបអំពីគ្រាប់មីន និងយុទ្ធភ័ណ្ឌមិនទាន់ផ្ទុះ នៅទូទាំងប្រទេស និងនៅប្រទេសដទៃដែលមានមីន ដោយសហការជាមួយអាជ្ញាធរមិនកម្ពុជា និងអង្គភាពប្រតិបត្តិការផ្សេងៗ ដើម្បីធានាបានប្រសើរក្នុងការអនុវត្តភារកិច្ចបោសសំអាតមីន និងយុទ្ធភ័ណ្ឌមិនទាន់ផ្ទុះ នៅកម្ពុជា និងក៏ ដូចជា ក្នុងការបំពេញបេសកកម្មរក្សាសន្តិភាពរបស់ អ.ស.ប ។
- ផ្តល់លិខិតបញ្ជាក់ការសិក្សាដល់គ្រប់កងឯកភាពកងទ័ព ដែលបានហ្វឹកហ្វឺន បណ្តុះបណ្តាលបច្ចេកទេសកំចាត់ មីន និងយុទ្ធភ័ណ្ឌមិនទាន់ផ្ទុះ នៅទូទាំងកងយោធពលខេមរភូមិន្ទ ។
- ទំនាក់ទំនងជាមួយអាជ្ញាធរមិនកម្ពុជា អង្គភាពប្រតិបត្តិការជាតិ និងអន្តរជាតិ ក្រសួង ស្ថាប័ន និងអាជ្ញាធរ ដែនដីគ្រប់លំដាប់ថ្នាក់ ដើម្បីសហការ និងដោះស្រាយនូវរាល់មូលដ្ឋានថវិកា សំភារៈ ឧបករណ៍ មធ្យោបាយ សំរាប់បំរើការឱ្យការងារជំនាញរបស់មជ្ឈមណ្ឌល ។
- សហការយ៉ាងជិតស្និទ្ធជាមួយបណ្តាប្រទេសនានា ក្នុងការទំនាក់ទំនងការងារជំនាញរបស់មជ្ឈមណ្ឌល ស្ទុះ ស្វែងរកប្រភពជំនួយសំភារៈ បច្ចេកទេស និងហិរញ្ញវត្ថុ ក៏ដូចជាការផ្លាស់ប្តូរបទពិសោធន៍ បច្ចេកវិទ្យាពីគ្នាទៅ វិញទៅមក ឱ្យមានភាពរលូន និងផ្ទៃផ្ទា ។

- អនុវត្តយ៉ាងតឹងរឹងបំផុត នូវច្បាប់ស្តីពីការហាមប្រាមការប្រើប្រាស់គ្រាប់មីនគ្រប់ប្រភេទប្រឆាំងនឹងមនុស្ស និងយុទ្ធភ័ណ្ឌមិនទាន់ផ្ទុះ និងអនុសញ្ញាអូតាវ៉ា ស្តីពីការហាមប្រាមការប្រើប្រាស់ រក្សាទុក ផលិតមីនប្រឆាំង មនុស្ស នៅទូទាំងកងយោធពលខេមរភូមិន្ទ ។
- គ្រប់គ្រង រំលែកជាតិផ្ទុះគ្រប់ប្រភេទ សំរាប់បំប្លែងការបោសសំអាតមីន និងយុទ្ធភ័ណ្ឌមិនទាន់ផ្ទុះ ប្រកបដោយ ប្រសិទ្ធភាព ។
- ដឹកនាំ និងសហការជាមួយបណ្តាប្រភេទទី៣ ទី៤នានា យោធភូមិភាគ កងពលរហូតដល់តំបន់ប្រតិបត្តិការ សឹករងខេត្ត ក្រុង ក្នុងការបំប្លែងកម្មភាពបោសសំអាតមីន និងយុទ្ធភ័ណ្ឌមិនទាន់ផ្ទុះ និងធ្វើជាសេនាធិការ ក្នុងការបូកសរុបរួមពីសកម្មភាពបោសសំអាតមីន និងយុទ្ធភ័ណ្ឌមិនទាន់ផ្ទុះ នៃ ខ.ក.ម ។

**ប្រការ ៣:** មជ្ឈមណ្ឌលបោសសំអាតមីន យុទ្ធភ័ណ្ឌមិនទាន់ផ្ទុះ និងបណ្តុះបណ្តាល មានសមាសភាពដូចខាងក្រោម :

១. ឯកឧត្តម ឧត្តមសេនីយទោ សែម សុវណ្ណនី អគ្គលេខាធិការរង អាជ្ញាធរមិនកម្ពុជា និងជាមេបញ្ជាការរង វិស្វកម្មអគ្គបញ្ជាការ នៃខ.ក.ម. ប្រធាន
២. ឯកឧត្តម ឧត្តមសេនីយទោ ស្នង យុត្តិ មេបញ្ជាការរង វិស្វកម្មអគ្គបញ្ជាការ នៃខ.ក.ម. អនុប្រធាន
៣. វរសេនីយ៍ឯក គួច ផេងទន់ នាយរងសេនាធិការ បញ្ជាការដ្ឋានវិស្វកម្ម អគ្គបញ្ជាការ នៃ ខ.ក.ម. ទទួលបន្ទុកប្រតិបត្តិការ
៤. វរសេនីយ៍ឯក អ៊ុំ វ៉ាន់ថា នាយរងសេនាធិការ បញ្ជាការដ្ឋានវិស្វកម្ម អគ្គបញ្ជាការ នៃខ.ក.ម. ទទួលបន្ទុក រដ្ឋបាល-បុគ្គលិក ទំនាក់ទំនងសាធារណៈ ពត៌មាន និងអធិការកិច្ច សមាជិក
៥. វរសេនីយ៍ឯក តាំង សំបិន នាយកសាលាវិស្វកម្ម បញ្ជាការដ្ឋានវិស្វកម្ម អគ្គបញ្ជាការនៃខ.ក.ម. ទទួលបន្ទុក ជានាយកសាលាហ្វឹកហ្វឺនបោសសំអាតមីន យុទ្ធភ័ណ្ឌមិនទាន់ផ្ទុះ និងបណ្តុះ បណ្តាលផ្នែកប្រតិបត្តិការរក្សាសន្តិភាព អ.ស.ប សមាជិក
៦. វរសេនីយ៍ទោ អោក ស្បៀង នាយរងការិយាល័យហិរញ្ញវត្ថុ បញ្ជាការដ្ឋានវិស្វកម្ម អគ្គបញ្ជាការ នៃ ខ.ក.ម. ទទួលបន្ទុកភស្តុភារ-ហិរញ្ញវត្ថុ សមាជិក
៧. វរសេនីយ៍ទោ តន់ សាលី នាយរងការិយាល័យ បញ្ជាការដ្ឋានវិស្វកម្ម អគ្គបញ្ជាការ នៃខ.ក.ម. ទទួលបន្ទុកសំភារៈ-បច្ចេកទេស
៨. វរសេនីយ៍ទោ អ៊ុន ពីឌីច នាយរងការិយាល័យសំណង់ យុទ្ធសាស្ត្រ បញ្ជាការដ្ឋានវិស្វកម្ម អគ្គបញ្ជាការ នៃខ.ក.ម. ទទួលបន្ទុកផែនការ ស្រាវជ្រាវ ទិន្នន័យ និងត្រួតពិនិត្យ សមាជិក

មជ្ឈមណ្ឌល មានជំនាញការជាតិ ឬអន្តរជាតិមួយចំនួន ជាជំនួយការបច្ចេកទេស តាមការចាំបាច់ ។ ភារកិច្ច របស់ផ្នែកនីមួយៗ និងសាលាហ្វឹកហ្វឺន នឹងត្រូវកំណត់ដោយសេចក្តីសម្រេចរបស់ប្រធានមជ្ឈមណ្ឌល ។

**ប្រការ ៤:** មជ្ឈមណ្ឌលបោសសំអាតមិន យុទ្ធភ័ណ្ឌមិនទាន់ផ្ទុះ និងបណ្តុះបណ្តាល មានត្រាមួយដោយឡែក និងមាន កញ្ចប់ថវិកាក្នុងថវិការបស់គណៈកម្មាធិការជាតិសម្របសម្រួលកិច្ចការបញ្ជូនកងកម្លាំងចូលរួមបេសកកម្មរក្សាសន្តិភាពរបស់អង្គការសហប្រជាជាតិ នៃទីស្តីការគណៈរដ្ឋមន្ត្រី ។

សាលាហ្វឹកហ្វឺនបោសសំអាតមិន យុទ្ធភ័ណ្ឌមិនទាន់ផ្ទុះ និងបណ្តុះបណ្តាលផ្នែកប្រតិបត្តិការរក្សាសន្តិភាព អ.ស.ប មានទីតាំងនៅឧត្តុង្គ (អតីតសាលាវិស្វកម្ម) ។

មជ្ឈមណ្ឌល ទំនាក់ទំនងរកប្រភពជំនួយពីបណ្តាប្រទេសផ្សេងៗ អង្គការជាតិ និងអន្តរជាតិ ។


មជ្ឈមណ្ឌលអាចរកប្រាក់កំរៃពីសេវាកម្មផ្សេងៗ ផ្តល់ដោយអង្គការសាធារណៈ និងឯកជន ។

**ប្រការ ៥:** បុគ្គលិកក្របខ័ណ្ឌដែលបំរើការក្នុងមជ្ឈមណ្ឌល មានប្រភពមកពីកងយោធពលខេមរភូមិន្ទ និងអាចជា បុគ្គលិកជាប់កិច្ចសន្យារបស់មជ្ឈមណ្ឌល លើកលែងតែមានតម្រូវការអ្នកជំនាញ ដូចជាកុំព្យូទ័រ ឬជំនាញ ផ្សេងទៀត ទើបអនុញ្ញាតស្នើសុំក្របខ័ណ្ឌថ្មី នៃ ខ.ក.ម ។

នាយកាហាន ពលទាហានដែលត្រូវជ្រើសរើសមកហ្វឹកហ្វឺនត្រូវផ្ទេរជីវភាពមកមជ្ឈមណ្ឌលដើម្បីធ្វើការ ធានាបន្ត ។

**ប្រការ ៦:** រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងការបរទេស និង សហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ អគ្គមេបញ្ជាការ កងយោធពលខេមរ ភូមិន្ទ រដ្ឋមន្ត្រី រដ្ឋលេខាធិការ ប្រធានគណៈកម្មាធិការជាតិសម្របសម្រួលកិច្ចការបញ្ជូនកងកម្លាំង ចូលរួមបេសកកម្មរក្សាសន្តិភាពរបស់អង្គការសហប្រជាជាតិ គ្រប់ក្រសួង ស្ថាប័នពាក់ព័ន្ធ និងសាមីខ្លួន ដែលមានឈ្មោះក្នុងប្រការ ៣ ត្រូវអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ១២ ខែ ឧសភា ឆ្នាំ ២០០៦



ហ៊ុន សែន

- កន្លែងទទួល :
- ក្រសួងព្រះបរមរាជវាំង
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - អគ្គលេខាធិការរាជរដ្ឋាភិបាល
  - ខុទ្ទកាល័យសម្តេចនាយករដ្ឋមន្ត្រី
  - ដូចក្នុងប្រការ ៦
  - រាជកិច្ច
  - ឯកសារ - កាលប្បវត្តិ